
Shri Yamunashtakam 8

श्रीयमुनाष्टकम् ८

Document Information



Text title : yamunAShTakam 8

File name : yamunAShTakam8.itx

Category : devii, nadI, aShTaka, devI

Location : doc_devii

Author : hitaharivaMshachandragosvAmi

Proofread by : NA

Latest update : January 15, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



శ్రీయమునాష్టకమ్ ౮



వ్రజాధిరాజ-నందనామ్బుదాభ-గాత్ర-వందనా-
నులేప-గంధ-వాహినీం భవాభి-బీజ-దాహినీమ్ |
జగత్త్రయే యశస్వినీం లసత్సుధీ-పయస్వినీం
భజే కలిన్దనన్దినీం దురన్తమోహమఙ్జరీమ్ || ౧ ||

రస్సైక-సీమ-రాధికా-పదాబ్జ-భక్తి-సాధికాం
తదఙ్గ-రాగ-పిఙ్గార-ప్రభాత-పుఙ్గా-మఙ్గులమ్ |
స్వరోచిషాతి-మఙ్గులం కృతాజనాధిగఙ్గానాం
భజే కలిన్దనన్దినీం దురన్తమోహమఙ్జరీమ్ || ౨ ||

వ్రజేన్ద్ర-సూను-రాధికా-హృది ప్రపూర్ణ-మానయో-
ర్మహా-రసాభి-పూరయోరివాతిత్ప్ర-వేగతః |
బహిః సముచ్చలన్-నవ-ప్రవాహ-రూపిణీమహం
భజే కలిన్దనన్దినీం దురన్తమోహమఙ్జరీమ్ || ౩ ||

విచిత్ర-రత్న-బద్ధ-సత్తట-ద్వయ-శ్రియోజ్జ్వలాం
విచిత్ర-హంస-సారసాద్య-అనన్త-పక్షి-సఙ్కులమ్ |
విచిత్ర-హైమ-మేఖలాం కృతాతిదీన-పాలనాం
భజే కలిన్దనన్దినీం దురన్తమోహమఙ్జరీమ్ || ౪ ||

వహన్తికాం ప్రియాం హరేర్మహా-కృపా-స్వరూపిణీం
విశుద్ధ-భక్తిముఙ్జ్వలాం పరే రసాత్మికాం విదుః |
సుధా-స్రుతిం త్వతాకికీం పరేశ-వర్ణ-రూపిణీం
భజే కలిన్దనన్దినీం దురన్తమోహమఙ్జరీమ్ || ౫ ||

సురేన్ద్ర-వృన్ద-వన్ద్యయా రసాదధిష్ఠతే వనే
సదోపలభి-మాధవాద్భుతౌక-సద్రసోన్మదామ్ |
అతివ విహ్వలామివోచ్చలత్తరఙ్గ-దోర్లతాం
భజే కలిన్దనన్దినీం దురన్తమోహమఙ్జరీమ్ || ౬ ||

ప్రపుల్ల-పఙ్కజాననాం లసన్-నవోత్పలేక్షణాం
రథాఙ్గ-నామ-యుగ్మక-స్తనీముదార-హంసకామ్ ।
నితమ్బు-చారు-రోధసం హారేః ప్రియాం రసోఙ్జ్వలాం
భజే కలిన్దనన్దినీం దురన్తమోహమఙ్జరీమ్ ॥ ౭॥

సమస్త-వేద-మస్తకైరగమ్య-వైభవాం సదా
మహా-మునీన్ద్ర-నారదాదిభిః సదైవ భావితామ్ ।
అతుల్య-పామరైరపి శ్రితాం పుమర్థ-సారదాం
భజే కలిన్దనన్దినీం దురన్తమోహమఙ్జరీమ్ ॥ ౮॥

య ఏతదష్టకం బుధస్త్రికాలమాద్రితః పఠేత్
కలిన్ద-నన్దినీం హృదా విచిన్త్య విశ్వ-వన్దితామ్ ।
ఇహైవ రాధికా-పతేః పదాఙ్గ-భక్తిముత్తమామ్
అవాప్య స ధ్రువం భవేత్పరత్ర తుష్టయానుగః ॥

ఇతి శ్రీమద్ధిత-హరివంశ-చన్ద్ర-గోస్వామినా విరచితం
యమునాష్టకం సమూర్ణమ్ ।

Shri Yamunashtakam 8

pdf was typeset on September 17, 2023

Please send corrections to sanskrit@cheerful.com

